

ගැට සහ බැමි යෙදීමට හුරු වෙමු

අවට පරිසරය අධ්‍යයනය කිරීම, ස්වාභාවික සෞන්දර්යාත්මක බව නිරීක්ෂණය කිරීමට හා අනියෝගාත්මක අවස්ථාවල දී එයට මුහුණ දෙන ආකාරය පිළිබඳ තුරුවක් ලබා ගැනීමට එමුණු හැකියාකාරකම්වල යෙදීමෙන් හැකියාව ලැබේ. ගැට සහ බැමි යෙදීම එමුණු හැකියාකාරකම්වල අඩංගු වන එක් වැදගත් අංගයකි. තම කාර්යයන් පහසුවෙන් හා ඉක්මනින් ඉටු කර ගැනීමට ගැට සහ බැමි වර්ග යොදා ගැනේ. ඔබ බාලදක්ෂ හෝ කුඩා මිතුරු වැනි කණ්ඩායමක සාමාජිකයෙකු නම් ගැට හා බැමි පිළිබඳ සරල අවබෝධයක් දැනටමත් ලබා තිබෙන්නට පූජුවන.

හතරවන පාඨමෙන් සංවිධානාත්මක කුඩා හා එමුණු හැකියාකාරකම් වර්ගීකරණය පිළිබඳ අවබෝධයක් ඔබ ලබා ගන්නට ඇති.

මෙම පාඨමෙන් ඔබට එමුණු හැකියාකාරකම්වල යෙදීමේ දී හඳුනී අවස්ථාවක දී යොදා ගත හැකි ගැට හා බැමි පිළිබඳ දැනුමක් ලබා ගත හැකි වේ.

ගැට සහ බැමි යෙදීමට දැන ගනීමේ වැදගත්කම

එදිනෙදා ජ්‍යෙෂ්ඨයේ දී අඩි ලනු යොදා ගනීමින් විවිධ දේශීල් ගැට ගැසීම, බැමි යෙදීම වැනි කටයුතුවල නිරත වන්නේමු. සමහර අවස්ථාවල වඩාත් දිග ලැබුවක් අවශ්‍ය වූ විට ලැබු කැබේ දෙකක් එකට එකතු කර ගැට ගසා ගැනීමට අපට සිදු වේ. එවන් අවස්ථාවක දී නිවැරදි ලෙස ගැටය තොදුමුවහොත් ලැබුවේ දෙකෙළවරින් අදීමේ දී ගැටය බුරුල් වී ලිහි යාමට ඉඩ ඇතු. එසේ ම නිවැරදි ලෙස ගැට හා බැමි තොයෙදීමෙන් අනතුරු අවස්ථාවන්ට මුහුණ දීමට ද සිදු වේ. ඇතැම් අවස්ථාවල පහසුවෙන් නැවත ගැලවීමට හැකි ගැට යෙදීමට සිදු වේ. මෙසේ අවස්ථාවට හා කාර්යයට උචිත වන ලෙස ගැට සහ බැමි යෙදීමට දැනුමක් අප සතු විය යුතු ය. මබේ පාවහන්වල ලේස් ගැට ගැසීමේ දී යොදා ගනු ලබන්නේ කිනම් ගැටයක් ද? කෙසේ වෙතත් එම ගැටය පහසුවෙන් පාවහන් ගැලවීමට හැකි පරිදි විය යුතු වේ. ඒ අනුව අපගේ කාර්යයන් පහසුවෙන් හා ඉක්මනින් ඉටු කර ගැනීමට සහ වඩාත් සුරක්ෂිත වීමට ගැට හා බැමි පිළිබඳ මනා අවබෝධයක් තිබීම ඉතා වැදගත් වේ.

ශ්‍යාකාරකම

මිටරයක් පමණ දිග ලැබුවක් හෝ රෙදි පටියක් ගෙන එදිනෙදා යම් යම් කාර්යයන් සඳහා ඔබ යොදා ගන්නා ගැට වර්ග සිහිපත් කරමින් ප්‍රායෝගිකව එම ගැට යෙදීම්වල නිරත වන්න.


ගැටයක තිබේය සුතු ලක්ෂණ

- අවශ්‍ය කාර්යයට ඔරෝත්තු දිය හැකි ලෙස තිබේ.
- අවශ්‍ය අවස්ථාවල දී පහසුවෙන් ගැලවීමට හැකි වීම.

බහුලව යොදා ගැනෙන ගැට සහ බැමී වර්ග

1. පිරිමි ගැටය (Reef knot)
2. රුවල් ගැටය (Sheet bend)
3. නොලිස්සන තොණේවු ගැටය (Bowline knot)
4. කොස්පටිවා ගැටය (Clove hitch)
5. හතරුස් බැමීම (Square lashing)
6. කතරු බැමීම (Shear lashing)

1. පිරිමි ගැටය



13.1 රුවල් ගැටය

එක සමාන ලනු දෙකක් එකට ගැට ගැසීමට පිරිමි ගැටය යොදා ගත හැකි වේ. එමෙන් ම උරමාවක් දුම්මෙම යොදා ගනු ලබන්නේ ද මෙම ගැටය සි. පිරිමි ගැටයේ ඇති ලක්ෂණ ලෙස, ඉක්මනින් හිර කර ගැනීමට හැකි වීම, ඉක්මනින් බුරුල් කර ගැනීමට හැකි වීම, ගැටයේ පැතලි ස්වභාවය සඳහන් කළ හැකි වේ.

පිරිමි ගැටය ගැසීමට තුළුව ලබමු.

- පළමුව ලණු දෙකෙහි කෙළවර අත් දෙකෙහි තබා ගන්න.
- දකුණු අතෙහි වූ ලණුව උචින් වම් අතෙහි වූ ලනුව තබන්න.

- දකුණු පැත්තට පැමිණ ඇති ලණු කෙළවර දකුණු අතින් අල්ලා ලණු පොට යටින් ගෙන උඩිට ගන්න.
- වම් අතෙහි වූ ලණු පොට ආපසු තවා දකුණු අතෙහි වූ ලණු කෙළවර යටින් තබන්න.
- දැන් දකුණු අත පැත්තට ලණු කෙළවරක් සහිතව ප්‍රඩීවක් සැදී තිබේ.
- දකුණු පැත්තට පැමිණ ඇති එම ලණු කෙළවර ප්‍රඩීවේ ලණුව මතින් ගෙන ඇතුළට යවා දෙපසට අදින්න.

මෙම ගැටය හිර කර ගැනීමට අවශ්‍ය වූ විට එක් එක් පැත්තේ ඇති කෙටි ලණු පොට හා දිග ලණු පොට එකට අල්ලා දෙපසට ඇදිය යුතු වේ. එසේ ම ගැටය බුරුල් කර ගැනීමට දෙපැත්තේ ඇති ලණු පොටවල් දෙක දැනින් අල්ලා ඉදිරියට තල්පු කිරීම කළ යුතු ය.

2. රුවල් ගැටය




13.2 රුවල්

සනකමින් අසමාන ලණු යා කිරීමට රුවල් ගැටය බෙහෙවින් ප්‍රයෝගනවත්වේ.

රුවල් ගැටය ගැසීමට ඩුරුව ලබමු.

- පළමුව එක් කඩියක කෙළවරක් නමා ප්‍රඩීවක් ආකාරයට සකස් කර ගන්න.
- එම ප්‍රඩීව වම් අතෙහි තබාගෙන අනෙක් ලණුවේ කෙළවර දකුණු අතට ගන්න.
- දැන් දකුණු අතෙහි ඇති ලණු කෙළවර සැදුණු ප්‍රඩීවේ යටින් තබා ප්‍රඩීව ඇතුළතින් ඉහළට ගන්න.
- එලෙස උඩින් ගත් ලුණුවේ කෙළවර ප්‍රඩීවේ ලණු පොටවල් දෙක යටින් ගෙන එම ලණුවේ ම ප්‍රඩීව ඇතුළතින් රිංගවු කොටසට යටින් ගෙන ලණු පොටවල් හතර ම දෙපසට අදින්න.

3. නොලිස්සන තොණේඩු ගැටය




13.3 රැපය

නොලිස්සන තොණේඩු ගැටය අවදානම් සහිත කටයුතුවල දී ජ්විතාරක්ෂාව සඳහා ආරක්ෂිත ස්ථානයකට සිරුර සම්බන්ධව තැබීමට යොදා ගැනේ. උදහරණ ලෙස විශාල ගස්වල අතු කැපීමට ගස් මුදුනට යාමේ දී මෙය යොදා ගැනේ. යමක් තදින් ඇද ගැට ගැසීමට අවශ්‍ය වූ විට ද මෙම ගැටය භාවිත කළ හැකි වේ. උදහරණ ලෙස රෙදී වැළක් ගැට ගැසීම දැක්විය හැකි ය.

නොලිස්සන තොණේඩු ගැටය යෙදීමට පුරුව ලබමු.

- කඩියක් ගෙන අග කෙළවර ගැටයක් දමා ගන්න.
- එම කෙළවර ගෙන පුඩුවක් සාදා ගන්න.
- තමන්ට අවශ්‍ය වන ප්‍රමාණයට විශාල වන සේ තොණේඩුවක් සකස් කර කළයේ නිදහස් කෙළවර පුඩුව අතරින් යවා පළමු කඩ කෙළවර වටා දමා නැවත ඇතුළට රිංගවා අදින්න.

4. කොස් පට්ටා ගැටය



13.4 රැපය

ලියකට තද වන සේ කඩයක් බැඳ ගැනීම සඳහා කොස් පටිචා ගැටය ප්‍රයෝගනයට ගත හැකි ය. මෙහි ඇති නොලිස්සන ස්වභාවය මෙම ගැටයේ ඇති වැදගත් කමකි. එසේ ම මෙම ගැටය ඇදෙන්න ඇදෙන්න හිර වෙන ගැටයක් වේ. මෙය බාල්දී කොක්කට දුම්මටත් පලංචි ගැට ගසා ගැනීමටත් යොදා ගැනේ.

කොස් පටිචා ගැටය යෙදීමට පූරුව ලබමු.

- සිරස්ව ඇති කණුවකට අඩියක පමණ පරතරයක් ඇතිව සිට දැකින් ලැබුව අල්ලා ගන්න. (කණුවේ විෂ්කම්හය අනුව මෙම පරතරය වෙනස් විය හැකි ය)
- දකුණු අතට ගත් ලැබු කෙළවර සිරස්ව ඇති කණුවට පිටුපසින් දකුණේ සිට වමට ගෙන ගොස් වම් අතේ ඇති ලැබුව යටින් ගෙන පෙර කරකැවූ වටයට ඉහළින් පෙර පරිදි ම වටයක් කරක්වා ගන්න.
- අවසානයේ දී දෙවන වරට කරකැවූ වටයේ ආරම්භක ස්ථානයෙන් කණුව සහ ලැබුව අතරින් ලැබු කෙළවර යටා දෙපසට අදින්න.

5. හතරුස් බැමීම



13.5 රුපය

ලි කදන් දෙකක් එකට බැඳීමට යොදා ගත හැකි බැමීමක් ලෙස හතරුස් බැමීම හැඳින්විය හැකි ය. එදිනෙදා ජීවිතයේ දී සරුංගලයක් සඳීමට, වෙසක් කුඩාවක් සඳීමට මෙම හතරුස් බැමීම යොදා ගනී.

හතරුස් බැමීම සැකසීමට පූරුව ලබමු.

- ලි කදන් දෙකක් ඉහත රුප සටහනේ දක්වෙන ආකාරයට එක මත එක කුරුසියක හැඩියට තබන්න.
- අනතුරුව කදන් දෙක එකිනෙක මත තැබූ ස්ථානයට ආසන්නයෙන් යටින් ඇති කොටයට ඔබ කළින් ඉගෙන ගත් කොස් පටිචා ගැටය දමන්න.

- ඉත් පසුව රැපයේ දැක්වෙන ආකාරයට කඳන් දෙක ම හොඳින් හිර වන සේ වෙළන්න.
- අවසානයේ දී කොස් පටිචා ගැටයෙන් ම වෙළිම අවසන් කරන්න.

6. කතුරු බැමීම



13.6 රැපය

කතුරු බැමීම යනු රැපයේ දැක්වෙන ආකාරයට ලි කඳන් දෙකක් එකට බැඳීම සඳහා යොදා ගත හැකි බැමීමකි.

කතුරු බැමීම යෙදීමට පුරුව ලබමු.

- කොට දෙකක් ගෙන එක් කොටයකට කොස් පටිචා ගැටය දමන්න.
- ඉත් පසුව කොට දෙක ම අසු වන සේ ක්‍රිය තද කරමින් වෙළන්න.
- කොට දෙක අතරින් වෙළිම කීපයක් යවා කලින් යොදන ලද වෙළිම තද කරන්න.
- එක් කොටයකට කොස් පටිචා ගැටය දමා අවසන් කරන්න.

සාරාංශය

එම්බිමහන් ක්‍රියාකාරකම්වල නිරත වීමේ දී ගැට හා බැමි යෙදීම වැදගත් අංශයක් ලෙස සැලකේ.

එදිනෙනු ජීවිතයේ වැඩ කටයුතු පහසු කර ගැනීම සඳහා විවිධ ගැට හා බැමි වර්ග යොදා ගැනේ. ගැට හා බැමි වර්ග යෙදීමේ දී ඒවා අවස්ථාවට හා කාර්යයට උචිත ලෙස සකස් කර ගත යුතු වේ.

විවිධ ගැට හා බැමි වර්ග ලෙස පිරිමි ගැටය, රුවල් ගැටය, තොලිස්සන තොණ්සු ගැටය හා කොස් පටිවා ගැටයත් හතරස් බැමිම හා කතුරු බැමිමත් සඳහන් කළ හැකි වේ.

අනුහාස

1. ගැට සහ බැමිවල තිබිය යුතු ලක්ෂණ මොනවාද?
2. නිවැරදි ලෙස ගැටයක් හෝ බැමිමක් තොදුම් විට අත් වන ප්‍රතිඵල සඳහන් කරන්න.
3. කොස් පටිවා ගැටය එදිනෙනු ජීවිතයට ප්‍රයෝගනවත් වන අවස්ථා දෙකක් සඳහන් කරන්න.
4. පහත සඳහන් අවස්ථාවල දී යෙදීමට වඩාත් සූදුසූ ගැට හෝ බැමි වර්ගය සඳහන් කර එම ගැට ආදර්ශනය කරන්න.
 - සනාකමීන් අසමාන ලෙසු යා තිරිමට
 - උරමාවක් දැමීමට
 - බාල්දී කොක්කට දැමීමට
 - ජීවිත ආරක්ෂක කටයුතු සඳහා
 - ලි කදන් දෙකක් එකට බැඳීම සඳහා